

**ТАТАРСТАН РЕСПУБЛИКАСЫ
НУРЛАТ МУНИЦИПАЛЬ РАЙОНЫ
ТӨРНӘС АВЫЛ ЖИРЛЕГЕ СОВЕТЫ**



КАРАР

«27» ноябрь 2024 ел

№ 79

Төрнәс авыл җирлеге Советының «Татарстан Республикасы Нурлат муниципаль районының Төрнәс авыл җирлеге «муниципаль берәмлегендә муниципаль хезмәт турында Нигезләмәне раслау хакында» 2019 елның 18 июлендәге 109 номерлы карарына үзгәрешләр кертү турында

«Россия Федерациясендә муниципаль хезмәт турында» 2007 елның 2 мартындагы 25 - ФЗ номерлы Федераль законнар, «Россия Федерациясе дәүләт хезмәте системасы һәм Россия Федерациясенең аерым закон актлары турында» Федераль законның 12 статьясына үзгәрешләр кертү хакында» 2023 елның 12 декабрдәге 594 номерлы Федераль закон, Муниципаль хезмәт турында Татарстан Республикасы кодексы нигезендә, Татарстан Республикасы Нурлат муниципаль районының Төрнәс авыл җирлеге Советы **КАРАР ИТТЕ:**

1. Татарстан Республикасы Нурлат муниципаль районы Төрнәс авыл җирлеге Советының 2019 елның 18 июлендәге 109 номерлы карары белән расланган «Татарстан Республикасы Нурлат муниципаль районының Төрнәс авыл җирлеге» муниципаль берәмлегендә муниципаль хезмәт турында нигезләмәгә (25.10.2019 №113, 18.12.2019 №118, 21.02.2020 № 125, 23.08.2023 № 55, 20.06.2024 № 72, 19.11.2024 № 77) карарлары белән кертелгән үзгәрешләр белән) түбәндәге үзгәрешләрне керттегә:

1. 2 бүлектә 2.5 пунктны түбәндәге редакциядә бәян итәргә:

«2.5. Җирле үзидарә органнары эшчәнлеген техник тәмин итү вазыйфаларын башкаручы затлар муниципаль хезмәт вазыйфаларын биләмиләр һәм муниципаль хезмәткәрләр булып тормыйлар.»

2. 5нче бүлектә: 5.1 пунктны түбәндәге редакциядә бәян итәргә:

«5.1. Муниципаль хезмәт вазыйфасы - муниципаль берәмлек уставы нигезендә төзелә торган җирле үзидарә органындагы вазыйфа, җирле үзидарә органының яисә муниципаль вазыйфаны биләүче затның вәкаләтләрен үтәүне тәмин итү буенча билгеләнгән бурычлар даирәсе булган вазыйфа.»

3. 9 бүлектә

3.1. 9.2 пунктны түбәндәге редакциядә бәян итәргә:

«9.2. Муниципаль хезмәткәрнең шәхси эше 10 ел дәвамында саклана. Муниципаль хезмәткәр муниципаль хезмәттән азат ителгәндә аның шәхси эше муниципаль хезмәтнең соңгы урыны буенча җирле үзидарә органы архивында саклана.

1.2. 9.3 пунктны түбәндәге редакциядә бәян итәргә:

«9.3) Муниципаль хезмәткәр Муниципаль хезмәт вазыйфасын биләгән җирле үзидарә органы бетерелгәндә, аның шәхси эше саклауга ябылган җирле үзидарә органы функцияләре тапшырылган җирле үзидарә органына яисә аның хокукый варисына тапшырыла»

4. 17 бүлектә:

17.1 пунктның 5 пунктчасын түбәндәге редакциядә бәян итәргә::

«5) билгеләнгән тәртиптә вазыйфаи бурычларны үтәү өчен, шулай ук җирле үзидарә органы эшчәнлеген камилләштерү турында тәкъдимнәр кертү өчен кирәкле мәгълүматны һәм материалларны алу;»

5. 18 бүлектә:

18.3 пунктның 6 пунктчасын түбәндәге редакциядә бәян итәргә::

«6) Россия Федерациясе гражданлыгын йә чит ил гражданы муниципаль хезмәттә булырга хокуклы Россия Федерациясе халыкара шартнамәсендә катнашучы чит дөүләт гражданлыгын (гражданлыгын) туктату;»

6. 20 бүлектә 20.8 пункт. түбәндәге редакциядә бәян итәргә:

«20.8. Муниципаль хезмәткәрләрнең хезмәт тәртибенең гомуми принципларын үтәвен тәэмин итү һәм мәнфәгатьләр конфликтын җайга салу өчен җирле үзидарә органында муниципаль хезмәт турында Татарстан Республикасы кодексының 25.06.2013 № 50-ТРЗ һәм муниципаль хокукый акт белән билгеләнгән тәртиптә муниципаль хезмәткәрләрнең хезмәт тәртибенә таләпләрне үтәү һәм мәнфәгатьләр конфликтларын җайга салу буенча комиссияләр төзелергә мөмкин.»

7. 23 бүлектә 23.2 пунктны түбәндәге редакциядә бәян итәргә:

«23.2. Җирле үзидарә органы бетерелүгә йә җирле үзидарә органы хезмәткәрләре штаты кыскартылуга бәйле рәвештә муниципаль хезмәткәр белән хезмәт шартнамәсе өзәлгәндә, муниципаль хезмәткәргә, оешма ябылуга йә оешма хезмәткәрләре штаты кыскартылуга бәйле рәвештә Хезмәткәрләр эштән азат ителгән очракта, хезмәт законнарында билгеләнгән гарантияләр бирелә.»

8. Әлеге карарны адресы буенча урнашкан махсус мәгълүмат стендларында халыкка җиткерергә:

Татарстан Республикасы, Нурлат муниципаль районы, Төрнәс авыл җирлеге, Төрнәс авылы, Үзәк урам, 68 йорт, әлеге карарны Татарстан Республикасының рәсми хокукый мәгълүмат порталында, шул исәптән Татарстан Республикасы Нурлат муниципаль районының рәсми сайтында урнаштырырга.

9. Әлеге карар рәсми басылып чыккан көненнән үз көченә керә.

10. Әлеге карарның үтәлешен контрольдә тотуны үземдә калдырам.

Татарстан Республикасы
Нурлат муниципаль районы
Төрнәс авыл җирлеге Советы рәйсе

С.В. Белов